

ਅਸੈਸਮੈਂਟਸ ਆਸਟ੍ਰੋਲੀਆ 6-7ਵੀਂ ਜਮਾਤ ਦਾ ਸਮੀਖਿਆ ਰੈਫਰਲ ਫਾਰਮ: ਮਾਤਾ/ਪਿਤਾ/ਦੇਖਭਾਲਕਰਤਾ ਬੋਧਾਤਮਕ ਮੁਲਾਂਕਣ

ਪਿਆਰੇ ਮਾਤਾ-ਪਿਤਾ/ਦੇਖਭਾਲਕਰਤਾ,

ਤੁਹਾਡੇ ਬੱਚੇ ਨੂੰ ਸਟੂਡੇਂਟਸ ਵਿਦ ਡਿਸਏਬਿਲਟੀ ਅਸੈਸਮੈਂਟ ਸਰਵਿਸ (Students with Disability Assessment Service) ਰਾਹੀਂ ਬੋਧਾਤਮਕ ਮੁਲਾਂਕਣ ਲਈ ਭੇਜਿਆ ਗਿਆ ਹੈ, ਕਿਉਂਕਿ ਉਹਨਾਂ ਦੀ ਆਪਣੀ 6-7ਵੀਂ ਜਮਾਤ ਦੀ ਸਮੀਖਿਆ ਕਰਵਾਉਣੀ ਬਾਕੀ ਹੈ।

ਇਸ ਪ੍ਰਕਿਰਿਆ ਬਾਰੇ ਜਾਣਕਾਰੀ ਹੇਠਾਂ ਦਿੱਤੇ ਪੰਨਿਆਂ 'ਤੇ ਹੈ, ਅਤੇ ਤੁਹਾਨੂੰ ਇਹ ਫਾਰਮ ਅਤੇ ਇੱਕ ਸਹਿਮਤੀ ਫਾਰਮ ਭਰਨ ਦੀ ਲੋੜ ਹੋਵੇਗੀ।

ਕਿਰਪਾ ਕਰਕੇ ਇਸ ਫਾਰਮ ਨੂੰ ਵੱਧ ਤੋਂ ਵੱਧ ਜਾਣਕਾਰੀ ਦੇ ਨਾਲ ਭਰੋ ਅਤੇ ਇਸਨੂੰ ਆਪਣੇ ਬੱਚੇ ਦੇ ਸਕੂਲ ਨੂੰ ਵਾਪਸ ਕਰੋ। ਤੁਹਾਡੇ ਦੁਆਰਾ ਸਾਨੂੰ ਦਿੱਤੀ ਜਾਣ ਵਾਲੀ ਜਾਣਕਾਰੀ ਸਕੂਲ ਵਿੱਚ ਤੁਹਾਡੇ ਬੱਚੇ ਦੀਆਂ ਲੋੜਾਂ ਦਾ ਸਹੀ ਅਤੇ ਪੂਰਾ ਮੁਲਾਂਕਣ ਪ੍ਰਦਾਨ ਕਰਨ ਵਿੱਚ ਸਾਡੀ ਮੱਦਦ ਕਰੇਗੀ। ਇਸ ਰਿਪੋਰਟ ਵਿੱਚ ਸਕੂਲ ਵੱਲੋਂ ਵੀ ਜਾਣਕਾਰੀ ਹੋਵੇਗੀ।

ਜੇਕਰ ਤੁਹਾਡੇ ਸਕੂਲ ਕੋਲ ਤੁਹਾਡੇ ਬੱਚੇ ਦੀਆਂ ਪਿਛਲੀਆਂ ਮੁਲਾਂਕਣ ਰਿਪੋਰਟਾਂ ਦੀਆਂ ਕਾਪੀਆਂ ਨਹੀਂ ਹਨ, ਤਾਂ ਕੀ ਤੁਸੀਂ ਕਿਰਪਾ ਕਰਕੇ ਉਹਨਾਂ ਨੂੰ ਕਾਪੀਆਂ ਦੇ ਸਕਦੇ ਹੋ ਤਾਂ ਜੋ ਉਹ ਉਹਨਾਂ ਨੂੰ ਸਾਡੇ ਨਾਲ ਸਾਂਝਾ ਕਰ ਸਕਣ। ਇਹ ਸਾਡੀ ਰਿਪੋਰਟ ਲਈ ਵੀ ਮਹੱਤਵਪੂਰਨ ਹੈ।

ਕਿਰਪਾ ਕਰਕੇ ਧਿਆਨ ਦਿਓ ਕਿ ਇਹ ਫਾਰਮ ਕੰਪਿਊਟਰ 'ਤੇ ਭਰਨ ਲਈ ਬਣਾਇਆ ਗਿਆ ਹੈ। ਜੇਕਰ ਤੁਸੀਂ ਇਸਨੂੰ ਹੱਥ ਨਾਲ ਭਰਨਾ ਚਾਹੁੰਦੇ ਹੋ, ਤਾਂ ਸਕੂਲ ਦੁਆਰਾ ਤੁਹਾਨੂੰ ਇੱਕ ਵੱਖਰਾ ਫਾਰਮ ਦਿੱਤਾ ਜਾ ਸਕਦਾ ਹੈ।

ਜੇਕਰ ਇਸ ਪ੍ਰਕਿਰਿਆ ਬਾਰੇ ਤੁਹਾਡੇ ਕੋਈ ਸਵਾਲ ਹਨ, ਜਾਂ ਇਸ ਫਾਰਮ ਨੂੰ ਭਰਨ ਲਈ ਮੱਦਦ ਦੀ ਲੋੜ ਹੈ, ਤਾਂ ਕਿਰਪਾ ਕਰਕੇ ਸਕੂਲ, ਜਾਂ ਅਸੈਸਮੈਂਟਸ ਆਸਟ੍ਰੋਲੀਆ ਨਾਲ 03 9678 5100 'ਤੇ ਸੰਪਰਕ ਕਰੋ ਜਾਂ PSD-AS@assessments.com.au 'ਤੇ ਈਮੇਲ ਕਰੋ। ਇਹ ਫਾਰਮ ਅੰਗਰੇਜ਼ੀ ਵਿੱਚ ਭਰਨ ਵਿੱਚ ਤੁਹਾਡੀ ਮੱਦਦ ਕਰਨ ਲਈ ਸਕੂਲ ਇੱਕ ਦੁਭਾਸ਼ੀਏ ਦਾ ਪ੍ਰਬੰਧ ਵੀ ਕਰ ਸਕਦਾ ਹੈ।

ਤੁਹਾਡਾ ਧੰਨਵਾਦ,

ਅਸੈਸਮੈਂਟਸ ਆਸਟ੍ਰੋਲੀਆ ਟੀਮ

ਅਪਾਰਜਤਾ ਵਾਲੇ ਵਿਦਿਆਰਥੀਆਂ ਲਈ ਮੁਲਾਂਕਣ ਸੇਵਾ ਵੈਂਬਸਾਈਟ

ਅਸੈਸਮੈਂਟਸ ਆਸਟ੍ਰੋਲੀਆ ਦੇ ਨਾਲ ਬੋਧਾਤਮਕ ਮੁਲਾਂਕਣ: ਮਾਪਿਆਂ/ਦੇਖਭਾਲ ਕਰਨ ਵਾਲਿਆਂ ਲਈ ਜਾਣਕਾਰੀ

ਅਸੈਸਮੈਂਟ ਆਸਟ੍ਰੋਲੀਆ ਕੇਣ ਹੈ?

ਅਸੈਸਮੈਂਟਸ ਆਸਟ੍ਰੋਲੀਆ ਇੱਕ ਆਤਮ-ਨਿਰਭਰ ਕੰਪਨੀ ਹੈ, ਜੋ MAX ਸਲਿਊਸ਼ਨਜ਼ ਦਾ ਹਿੱਸਾ ਹੈ, ਜੋ ਅਪਾਰਜਤਾ ਵਾਲੇ ਵਿਦਿਆਰਥੀਆਂ ਲਈ ਪ੍ਰੋਗਰਾਮ ਅਤੇ ਅਪਾਰਜਤਾ ਸਮੂਲੀਅਤ ਲਈ ਅਰਜ਼ੀਆਂ ਵਾਲੇ ਸਕੂਲਾਂ ਦਾ ਸਮਰਥਨ ਕਰਨ ਲਈ ਵਿਦਿਆਰਥੀਆਂ ਦਾ ਮੁਲਾਂਕਣ ਕਰਦੀ ਹੈ। ਇਹ ਸੇਵਾ ਸਕੂਲ ਜਾਂ ਪਰਿਵਾਰ ਨੂੰ ਸਿੱਖਿਆ ਵਿਭਾਗ (DE) ਨਾਲ ਇਕਰਾਰਨਾਮੇ ਰਾਹੀਂ ਬਿਨਾਂ ਕਿਸੇ ਕੀਮਤ ਦੇ ਪ੍ਰਦਾਨ ਕੀਤੀ ਜਾਂਦੀ ਹੈ।

ਮੇਰੇ ਬੱਚੇ ਨੂੰ ਮੁਲਾਂਕਣ ਲਈ ਕਿਉਂ ਭੇਜਿਆ ਗਿਆ ਹੈ?

ਤੁਹਾਡੇ ਬੱਚੇ ਨੂੰ ਬੋਧਾਤਮਕ ਮੁਲਾਂਕਣ ਲਈ ਭੇਜਿਆ ਗਿਆ ਹੈ ਕਿਉਂਕਿ ਉਹਨਾਂ ਦੀਆਂ ਸਿੱਖਣ ਬਾਰੇ ਚਿੰਤਾਵਾਂ ਹਨ, ਅਤੇ ਸਕੂਲ ਜਾਣਨਾ ਚਾਹੁੰਦਾ ਹੈ ਕਿ ਕੀ ਇਹ ਬੌਧਿਕ ਵਿਕਾਸ ਸੰਬੰਧੀ ਵਿਗਾੜ (ਬੌਧਿਕ ਅਪਾਰਜਤਾ) ਦੇ ਕਾਰਨ ਹੋ ਸਕਦਾ ਹੈ।

ਬੋਧਾਤਮਕ ਮੁਲਾਂਕਣ ਲਈ ਅਸੀਂ ਇਹ ਕਰਾਂਗੇ:

- ਸਿੱਖਣ ਲਈ ਲੋੜੀਂਦੇ ਕਈ ਸੋਚਣ ਅਤੇ ਸਮੱਸਿਆ ਹੱਲ ਕਰਨ ਦੇ ਹੁਨਰਾਂ ਨੂੰ ਦੇਖੇਗਾ। ਤੁਹਾਡੇ ਬੱਚੇ ਨੂੰ ਸਿੱਖਣ ਵਿੱਚ ਮੁਸ਼ਕਲ ਕਿਉਂ ਆ ਰਹੀ ਹੈ ਇਸ ਗੱਲ ਨੂੰ ਪਤਾ ਲਗਾਉਣ ਦਾ ਇਹ ਇੱਕ ਮਹੱਤਵਪੂਰਨ ਹਿੱਸਾ ਹੈ
- ਤੁਹਾਡੇ ਬੱਚੇ ਦੇ ਢਲਨਸਾਰ ਵਿਵਹਾਰ ਨੂੰ ਦੇਖਾਂਗੇ (ਤੁਹਾਡਾ ਬੱਚਾ ਰੋਜ਼ਾਨਾ ਜੀਵਨ ਵਿੱਚ ਕਿਵੇਂ ਨਜ਼ਿੱਠਦਾ ਹੈ)
- ਤੁਹਾਡੇ ਬੱਚੇ ਦੇ ਇਤਿਹਾਸ ਬਾਰੇ ਪੁੱਛਾਂਗੇ, ਜਿਵੇਂ ਕਿ ਉਹਨਾਂ ਦੇ ਸ਼ੁਰੂਆਤੀ ਵਿਕਾਸ, ਕਿੰਡਰਗਾਰਟਨ ਅਤੇ ਸਕੂਲ ਦੀ ਤਰੱਕੀ, ਅਤੇ ਹੋਰ ਮੁਲਾਂਕਣ
- ਤੁਹਾਡੇ ਨਾਲ ਅਤੇ ਹੋਰ ਲੋਕਾਂ ਨਾਲ ਗੱਲ ਕਰਾਂਗੇ ਜੋ ਤੁਹਾਡੇ ਬੱਚੇ ਨੂੰ ਚੰਗੀ ਤਰ੍ਹਾਂ ਜਾਣਦੇ ਹਨ।

ਇਹ ਮੁਲਾਂਕਣ ਤੁਹਾਡੇ ਬੱਚੇ ਦੀਆਂ ਸਿੱਖਣ ਸੰਬੰਧੀ ਲੋੜਾਂ ਨੂੰ ਬਿਹਤਰ ਢੰਗ ਨਾਲ ਸਮਝਣ ਵਿੱਚ ਸਾਡੀ ਮੱਦਦ ਕਰੇਗਾ। ਬਹੁਤ ਸਾਰੇ ਬੱਚਿਆਂ ਨੂੰ ਸਕੂਲ ਵਿੱਚ ਮੁਸ਼ਕਲਾਂ ਆਉਂਦੀਆਂ ਹਨ, ਪਰ ਸਿਰਫ ਬਹੁਤ ਘੱਟ ਗਿਣਤੀ ਨੂੰ ਬੌਧਿਕ ਵਿਕਾਸ ਸੰਬੰਧੀ ਵਿਗਾੜ ਹੁੰਦਾ ਹੈ। ਜੇਕਰ ਇਸ ਬਾਰੇ ਤੁਹਾਡੇ ਕੋਈ ਸਵਾਲ ਹਨ, ਤਾਂ ਕਿਰਪਾ ਕਰਕੇ (03) 9678 5100 'ਤੇ ਸਕੂਲ ਜਾਂ ਸਾਡੇ ਦੜਤਰ ਨਾਲ ਸੰਪਰਕ ਕਰੋ।

ਰੈਫਰਲ ਪ੍ਰਕਿਰਿਆ

ਇਹ ਰੈਫਰਲ ਕਰਨ ਲਈ ਤੁਹਾਡੇ ਬੱਚੇ ਦੇ ਸਕੂਲ ਨੇ ਸਾਡੇ ਨਾਲ ਸੰਪਰਕ ਕੀਤਾ ਹੈ। ਸਾਨੂੰ ਇਹ ਦੇਖਣ ਲਈ ਤੁਹਾਡੇ ਅਤੇ ਸਕੂਲ ਤੋਂ ਕੁੱਝ ਜਾਣਕਾਰੀ ਲੈਣ ਦੀ ਲੋੜ ਹੈ ਕਿ ਕੀ ਇਹ ਮੁਲਾਂਕਣ ਕਰਨ ਲਈ ਅਸੈਸਮੈਂਟਸ ਆਸਟ੍ਰੋਲੀਆ ਮਨੋਵਿਗਿਆਨੀ ਸਭ ਤੋਂ ਵਧੀਆ ਵਿਅਕਤੀ ਹੈ। ਲੋੜ ਪੈਣ 'ਤੇ ਸਕੂਲ ਦਾਰਮ ਭਰਨ ਵਿੱਚ ਤੁਹਾਡੀ ਮੱਦਦ ਕਰ ਸਕਦਾ ਹੈ। ਜੇਕਰ ਅਸੀਂ ਸੋਚਦੇ ਹਾਂ ਕਿ ਤੁਹਾਡੇ ਬੱਚੇ ਦਾ ਮੁਲਾਂਕਣ ਕਰਨਾ ਕਿਸੇ ਹੋਰ ਦੁਆਰਾ ਕੀਤਾ ਜਾਣਾ ਬਿਹਤਰ ਹੋਵੇਗਾ ਤਾਂ ਅਸੀਂ ਸਕੂਲ ਨੂੰ ਇਸ ਬਾਰੇ ਦੱਸਾਂਗੇ।

ਇਹ ਮੁਲਾਂਕਣ (ਅਸੈਸਮੈਂਟ)

ਸਾਡੇ ਮਨੋਵਿਗਿਆਨੀਆਂ ਵਿੱਚੋਂ ਕੋਈ ਇੱਕ ਸਕੂਲ ਨੂੰ ਫੇਨ ਕਰੇਗਾ ਅਤੇ ਤੁਹਾਡੇ ਬੱਚੇ ਨੂੰ ਮਿਲਣ ਲਈ ਸਮਾਂ ਤੈਅ ਕਰੇਗਾ। ਮਨੋਵਿਗਿਆਨੀਆਂ ਕੋਲ ਵਿਸ਼ੇਸ਼ ਸਿਖਲਾਈ ਹੁੰਦੀ ਹੈ ਅਤੇ ਉਹ ਬੌਧਿਕ ਵਿਕਾਸ ਸੰਬੰਧੀ ਵਿਗਾੜ ਦਾ ਮੁਲਾਂਕਣ ਕਰਨ ਲਈ ਸਭ ਤੋਂ ਯੋਗ ਪੇਸ਼ੇਵਰ ਹੁੰਦੇ ਹਨ। ਸਕੂਲ ਤੁਹਾਨੂੰ ਦੱਸੇਗਾ ਕਿ ਇਹ ਕਦੋਂ ਹੋਵੇਗਾ, ਅਤੇ ਮੁਲਾਂਕਣ ਤੋਂ ਬਾਅਦ ਮਨੋਵਿਗਿਆਨੀ ਨਾਲ ਗੱਲ ਕਰਨ ਲਈ ਤੁਹਾਨੂੰ ਸਕੂਲ ਆਉਣ ਲਈ ਸੱਦਾ ਦੇਵੇਗਾ। ਜੇਕਰ

ਕਿਸੇ ਦੁਭਾਸੀਏ ਦੀ ਲੋੜ ਹੈ, ਤਾਂ ਸਕੂਲ ਇਸਦਾ ਪ੍ਰਬੰਧ ਕਰੇਗਾ। ਮਨੋਵਿਗਿਆਨੀ ਮੁਲਾਂਕਣ ਤੋਂ ਪਹਿਲਾਂ ਕੁੱਝ ਜਾਣਕਾਰੀ ਦੀ ਜਾਂਚ ਲਈ ਤੁਹਾਨੂੰ ਫੋਨ ਵੀ ਕਰ ਸਕਦਾ ਹੈ। ਇਹ ਮੁਲਾਂਕਣ ਆਮ ਤੌਰ 'ਤੇ ਸਾਨੂੰ ਭਰੇ ਹੋਏ ਫਾਰਮ ਪ੍ਰਾਪਤ ਕਰਨ ਦੇ ਤਿੰਨ ਹਫ਼ਤਿਆਂ ਦੇ ਅੰਦਰ ਕੀਤਾ ਜਾਵੇਗਾ।

ਬੱਚਿਆਂ ਨੂੰ ਇਸ ਮੁਲਾਂਕਣ ਬਾਰੇ "ਟੈਸਟ" ਸ਼ਬਦ ਦੀ ਵਰਤੋਂ ਕੀਤੇ ਬਿਨਾਂ ਅਰਾਮਦੇਹ ਤਰੀਕੇ ਨਾਲ ਦੱਸਿਆ ਜਾਣਾ ਆਮ ਤੌਰ 'ਤੇ ਸਭ ਤੋਂ ਵਧੀਆ ਹੁੰਦਾ ਹੈ। ਇਹ ਉਹ ਮੁਲਾਂਕਣ ਨਹੀਂ ਹੈ ਜਿਸ ਲਈ ਤੁਹਾਡਾ ਬੱਚਾ ਅਭਿਆਸ ਜਾਂ ਤਿਆਰੀ ਕਰ ਸਕਦਾ ਹੈ। ਮੁਲਾਂਕਣ ਵਾਲੇ ਦਿਨ ਇਹ ਮਹੱਤਵਪੂਰਨ ਹੈ ਕਿ ਤੁਹਾਡਾ ਬੱਚਾ ਤੰਦਰੁਸਤ ਹੈ ਅਤੇ ਉਸ ਨੇ ਕੋਈ ਚੱਲਦੀ ਆਮ ਦਵਾਈ ਲਈ ਹੈ।

ਸਾਡੇ ਮਨੋਵਿਗਿਆਨੀਆਂ ਕੋਲ ਬੱਚਿਆਂ ਦਾ ਮੁਲਾਂਕਣ ਕਰਨ ਲਈ ਵੱਖ-ਵੱਖ ਸਾਧਨ ਅਤੇ ਤਰੀਕੇ ਹਨ। ਕਈ ਵਾਰ ਇਹ ਮੁਲਾਂਕਣ ਆਈਪੈਡ 'ਤੇ ਹੋਵੇਗਾ, ਕਈ ਵਾਰ ਇਹ ਕਾਗਜ਼ 'ਤੇ ਹੋਵੇਗਾ, ਅਤੇ ਕਈ ਵਾਰ ਇਹਨਾਂ ਦੇਨਾਂ ਦਾ ਸੁਮੇਲ ਹੋਵੇਗਾ। ਇਹ ਸਾਰੇ ਟੂਲ ਇੱਕੋ ਜਹੀਆਂ ਚੀਜ਼ਾਂ ਨੂੰ ਮਾਪਦੇ ਹਨ, ਅਤੇ ਸਾਰੇ DE ਦੁਆਰਾ ਸਵੀਕਾਰ ਕੀਤੇ ਜਾਂਦੇ ਹਨ। ਉਹ ਤੁਹਾਡੇ ਬੱਚੇ ਨੂੰ ਕਲਾਸਰੂਮ ਜਾਂ ਸਕੂਲ ਦੇ ਮੈਦਾਨ ਵਿੱਚ ਵੀ ਦੇਖ ਸਕਦੇ ਹਨ।

ਮੁਲਾਂਕਣ (ਅਸੈਸਮੈਂਟ) ਤੋਂ ਬਾਅਦ

ਮਨੋਵਿਗਿਆਨੀ ਤੁਹਾਨੂੰ ਮੁਲਾਂਕਣ ਅਤੇ ਉਹਨਾਂ ਚੀਜ਼ਾਂ ਬਾਰੇ ਜਾਣਕਾਰੀ ਦੇਵੇਗਾ ਜੋ ਤੁਸੀਂ ਅਤੇ ਸਕੂਲ ਤੁਹਾਡੇ ਬੱਚੇ ਦੀ ਮੱਦਦ ਕਰਨ ਲਈ ਕਰ ਸਕਦੇ ਹਨ। ਮਨੋਵਿਗਿਆਨੀ ਆਮ ਤੌਰ 'ਤੇ ਤੁਹਾਨੂੰ ਇਹ ਦੱਸਣ ਦੇ ਯੋਗ ਹੋਵੇਗਾ ਕਿ ਕੀ ਤੁਹਾਡੇ ਬੱਚੇ ਨੂੰ ਬੌਧਿਕ ਵਿਕਾਸ ਸੰਬੰਧੀ ਵਿਗਾੜ ਹੈ ਜਾਂ ਨਹੀਂ, ਪਰ ਇਹ ਫੈਸਲੇ ਕਰਨ ਲਈ ਕਈ ਵਾਰ ਹੋਰ ਸਮਾਂ ਲੱਗ ਸਕਦਾ ਹੈ। ਕੁੱਝ ਮਾਮਲਿਆਂ ਵਿੱਚ, ਇੱਕ ਹੋਰ ਮੁਲਾਂਕਣ ਸੈਸ਼ਨ ਦੀ ਲੋੜ ਹੋ ਸਕਦੀ ਹੈ। ਜੇਕਰ ਤੁਸੀਂ ਮੁਲਾਂਕਣ ਤੋਂ ਬਾਅਦ ਮਨੋਵਿਗਿਆਨੀ ਨਾਲ ਗੱਲ ਕਰਨ ਲਈ ਸਕੂਲ ਨਹੀਂ ਆ ਸਕਦੇ ਹੋ, ਤਾਂ ਉਹ ਤੁਹਾਨੂੰ ਫੋਨ ਕਰਨਗੇ। ਲੋੜ ਪੈਣ 'ਤੇ ਸਕੂਲ ਦੁਭਾਸੀਏ ਦਾ ਪ੍ਰਬੰਧ ਕਰੇਗਾ।

ਅਸੀਂ ਮੁਲਾਂਕਣ ਦੇ ਤਿੰਨ ਹਫ਼ਤਿਆਂ ਦੇ ਅੰਦਰ ਮਨੋਵਿਗਿਆਨੀ ਦੀ ਰਿਪੋਰਟ ਸਕੂਲ ਨੂੰ ਭੇਜਾਂਗੇ। ਸਕੂਲ ਤੁਹਾਨੂੰ ਰਿਪੋਰਟ ਦੀ ਇੱਕ ਕਾਪੀ ਦੇਵੇਗਾ, ਜਿਸ ਵਿੱਚ ਤੁਹਾਡੇ ਬੱਚੇ ਦੀ ਮੱਦਦ ਕਰਨ ਲਈ ਕੁੱਝ ਵਿਚਾਰ ਸ਼ਾਮਲ ਹੋਣਗੇ। ਜਦੋਂ ਤੁਸੀਂ ਰਿਪੋਰਟ ਪ੍ਰਾਪਤ ਕਰਦੇ ਹੋ, ਜੇਕਰ ਤੁਹਾਡੇ ਕੋਈ ਸਵਾਲ ਹਨ ਤਾਂ ਤੁਸੀਂ ਸਾਨੂੰ 9678 5100 'ਤੇ ਫੋਨ ਕਰ ਸਕਦੇ ਹੋ। ਸਕੂਲ ਤੁਹਾਡੇ ਕਿਸੇ ਵੀ ਸਵਾਲ ਦਾ ਜਵਾਬ ਦੇਣ ਵਿੱਚ ਵੀ ਮੱਦਦ ਕਰ ਸਕਦਾ ਹੈ।

ਜੇਕਰ ਮੇਰੇ ਬੱਚੇ ਨੂੰ ਬੌਧਿਕ ਵਿਕਾਸ ਸੰਬੰਧੀ ਵਿਗਾੜ ਹੈ ਤਾਂ ਕੀ ਹੋਵੇਗਾ?

ਜੇਕਰ ਤੁਹਾਡੇ ਬੱਚੇ ਨੂੰ ਬੌਧਿਕ ਵਿਕਾਸ ਸੰਬੰਧੀ ਵਿਗਾੜ ਹੈ, ਤਾਂ ਸਕੂਲ ਉਹਨਾਂ ਨੂੰ ਪੜ੍ਹਾਉਣਾ ਅਤੇ ਸਿੱਖਣ ਵਿੱਚ ਉਹਨਾਂ ਦੀ ਮੱਦਦ ਕਰਨਾ ਜਾਰੀ ਰੱਖੇਗਾ। ਲੋੜ ਪੈਣ 'ਤੇ ਉਹ ਆਪਣੇ ਸਿੱਖਣ ਦੇ ਪ੍ਰੋਗਰਾਮ ਵਿੱਚ ਬਦਲਾਅ ਕਰਨਗੇ ਅਤੇ ਇੱਕ ਵਿਅਕਤੀਗਤ ਸਿੱਖਿਆ ਯੋਜਨਾ ਲਾਗੂ ਕਰਨੀ ਸ਼ੁਰੂ ਕਰਨਗੇ। ਤੁਹਾਡੇ ਬੱਚੇ ਦੀਆਂ ਲੋੜਾਂ ਅਤੇ ਤਰੱਕੀ ਬਾਰੇ ਗੱਲ ਕਰਨ ਲਈ ਇੱਕ ਵਿਦਿਆਰਥੀ ਸਹਾਇਤਾ ਸਮੂਹ ਸਥਾਪਤ ਕੀਤਾ ਜਾਵੇਗਾ। ਸਕੂਲ ਦਾ ਸਟਾਫ਼ ਤੁਹਾਡੇ ਨਾਲ ਉਸ ਪ੍ਰੋਗਰਾਮ ਬਾਰੇ ਗੱਲ ਕਰੇਗਾ ਜੋ ਤੁਹਾਡੇ ਸਕੂਲ ਦੇ ਖੇਤਰ ਵਿੱਚ ਚੱਲ ਰਿਹਾ ਹੈ। ਹੋਰ ਸੇਵਾਵਾਂ ਜਿਵੇਂ ਕਿ ਰਾਸਟਰੀ ਅਪੰਗਤਾ ਬੀਮਾ ਯੋਜਨਾ (NDIS) ਵੀ ਤੁਹਾਡੇ ਬੱਚੇ ਦੀ ਮੱਦਦ ਕਰਨ ਦੇ ਯੋਗ ਹੋ ਸਕਦੀਆਂ ਹਨ।

ਜੇ ਮੇਰੇ ਬੱਚੇ ਨੂੰ ਬੌਧਿਕ ਵਿਕਾਸ ਸੰਬੰਧੀ ਵਿਗਾੜ ਨਹੀਂ ਹੈ ਤਾਂ ਕੀ ਹੁੰਦਾ ਹੈ?

ਜੇਕਰ ਤੁਹਾਡੇ ਬੱਚੇ ਵਿੱਚ ਬੌਧਿਕ ਵਿਕਾਸ ਸੰਬੰਧੀ ਵਿਗਾੜ ਨਹੀਂ ਹੈ, ਤਾਂ ਸਕੂਲ ਉਹਨਾਂ ਨੂੰ ਪੜ੍ਹਾਉਣਾ ਜਾਰੀ ਰੱਖੇਗਾ ਅਤੇ ਉਹਨਾਂ ਦੀ ਸਿੱਖਣ ਵਿੱਚ ਮੱਦਦ ਕਰੇਗਾ। ਸਕੂਲਾਂ ਨੂੰ ਸਾਰੇ ਵਿਦਿਆਰਥੀਆਂ ਦੀਆਂ ਲੋੜਾਂ ਪੂਰੀਆਂ ਕਰਨ ਵਿੱਚ ਮੱਦਦ ਕਰਨ ਲਈ ਬਹੁਤ ਸਾਰੇ ਪ੍ਰੋਗਰਾਮ ਉਪਲਬਧ ਹਨ, ਨਾ

ਕਿ ਸਿਰਫ਼ ਅਪਾਹਜਤਾਂ ਵਾਲੇ। ਇਸ ਮਨੋਵਿਗਿਆਨੀ ਦੀ ਰਿਪੋਰਟ ਉਹ ਜਾਣਕਾਰੀ ਦੇਵੇਰੀ ਜੋ ਤੁਹਾਡੀ ਅਤੇ ਸਕੂਲ ਨੂੰ ਤੁਹਾਡੇ ਬੱਚੇ ਦੇ ਸਿੱਖਣ ਵਿੱਚ ਸਹਾਇਤਾ ਕਰੇਗੀ। ਤੁਸੀਂ ਸਕੂਲ ਨਾਲ ਇਸ ਬਾਰੇ ਗੱਲ ਕਰ ਸਕਦੇ ਹੋ ਕਿ ਉਹ ਤੁਹਾਡੇ ਬੱਚੇ ਦੀ ਕਿਵੇਂ ਮੱਦਦ ਕਰਨਗੇ।

ਮੁੱਖ ਸ਼ਬਦਾਵਲੀ

ਅਪਾਹਜਤਾ ਵਾਲੇ ਵਿਦਿਆਰਥੀਆਂ ਲਈ ਪ੍ਰੋਗਰਾਮ (PSD): PSD ਪ੍ਰੋਗਰਾਮ ਸਰਕਾਰੀ ਸਕੂਲਾਂ ਨੂੰ ਅਪਾਹਜਤਾ ਅਤੇ ਵੱਧ ਲੋੜਾਂ ਵਾਲੇ ਵਿਦਿਆਰਥੀਆਂ ਦੀ ਸਹਾਇਤਾ ਕਰਨ ਲਈ ਵਾਧੂ ਮਾਲੀ ਸਹਾਇਤਾ ਪ੍ਰਦਾਨ ਕਰਦਾ ਹੈ।

ਅਪਾਹਜਤਾ ਸਮੂਲੀਅਤ: ਅਪਾਹਜਤਾ ਸ਼ਾਮਲ ਕਰਨਾ ਅਪਾਹਜ ਵਿਦਿਆਰਥੀਆਂ ਲਈ ਸਹਾਇਤਾ ਨੂੰ ਵਧਾਏਗਾ ਅਤੇ ਵਿਕਟੋਰੀਆ ਦੇ ਸਰਕਾਰੀ ਸਕੂਲਾਂ ਵਿੱਚ 2021 ਦੀ ਟਰਮ 4 ਤੋਂ ਪੰਜ ਸਾਲਾਂ ਵਿੱਚ ਪੜਾਅਵਾਰ ਤਰੀਕੇ ਰਾਹੀਂ ਸ਼ੁਰੂ ਕੀਤਾ ਜਾਵੇਗਾ। 2025 ਦੇ ਅੰਤ ਤੱਕ, ਅਪਾਹਜਤਾ ਸਮੂਲੀਅਤ ਸਾਰੇ ਸਕੂਲਾਂ ਵਿੱਚ ਅਪਾਹਜ ਵਿਦਿਆਰਥੀਆਂ ਲਈ ਪ੍ਰੋਗਰਾਮ ਦੀ ਥਾਂ ਲਵੇਗਾ। ਨਵੀਂ ਅਪਾਹਜਤਾ ਸਮੂਲੀਅਤ ਪ੍ਰੋਗਰਾਮ ਦੀ ਵਰਤੋਂ ਸਕੂਲਾਂ ਅਤੇ ਪਰਿਵਾਰਾਂ ਨੂੰ ਵਿਦਿਆਰਥੀਆਂ ਦੀ ਸਿੱਖਿਆ ਅਤੇ ਸਹਾਇਤਾ ਦੀਆਂ ਲੋੜਾਂ ਨੂੰ ਸਮਝਣ ਵਿੱਚ ਮੱਦਦ ਕਰਨ ਲਈ ਕੀਤੀ ਜਾਵੇਗੀ।

ਬੋਧਾਤਮਕ ਮੁਲਾਂਕਣ: ਮਨੋਵਿਗਿਆਨੀ ਦੁਆਰਾ ਕੀਤਾ ਗਿਆ ਅਜਿਹਾ ਮੁਲਾਂਕਣ ਜੋ ਕਿਸੇ ਵਿਅਕਤੀ ਦੀ ਸੋਚ ਅਤੇ ਸਮੱਸਿਆ ਹੱਲ ਕਰਨ ਦੇ ਹੁਨਰਾਂ ਨੂੰ ਵੇਖਦਾ ਹੈ ਜੋ ਸਿੱਖਣ ਲਈ ਮਹੱਤਵਪੂਰਨ ਹੁੰਦੇ ਹਨ।

ਬੌਧਿਕ ਵਿਕਾਸ ਸੰਬੰਧੀ ਵਿਗਾੜ (ਬੌਧਿਕ ਅਪਾਹਜਤਾ): ਇੱਕ ਅਪਾਹਜਤਾ ਜੋ ਵਿਅਕਤੀ ਦੇ ਸਿੱਖਣ, ਸਮੱਸਿਆਵਾਂ ਨੂੰ ਹੱਲ ਕਰਨ ਅਤੇ ਰੋਜ਼ਾਨਾ ਦੀਆਂ ਗਤੀਵਿਧੀਆਂ ਕਰਨ ਦੇ ਤਰੀਕੇ ਨੂੰ ਪ੍ਰਭਾਵਿਤ ਕਰਦੀ ਹੈ। ਇਸਨੂੰ 'ਬੌਧਿਕ ਅਪਾਹਜਤਾ' ਕਿਹਾ ਜਾਂਦਾ ਸੀ।

ਢਲਣਯੋਗ ਵਿਵਹਾਰ: ਕੋਈ ਬੱਚਾ ਰੋਜ਼ਾਨਾ ਜੀਵਨ ਵਿਚ ਕਿਵੇਂ ਨਜ਼ਿੰਠਦਾ ਹੈ।

ਮਨੋਵਿਗਿਆਨੀ: ਸੋਚ ਅਤੇ ਸਮੱਸਿਆ ਹੱਲ ਕਰਨ ਦੇ ਹੁਨਰ ਮੁਲਾਂਕਣ ਵਿੱਚ ਵਿਸ਼ੇਸ਼ ਸਿਖਲਾਈ ਲੈਣ ਵਾਲਾ ਇੱਕ ਪੇਸ਼ੇਵਰ।

ਵਿਅਕਤੀਗਤ ਸਿੱਖਿਆ ਯੋਜਨਾ (IEP): IEP ਅਧਿਆਪਕ ਦੀ ਬੱਚੇ ਦੀਆਂ ਸਿੱਖਣ ਦੀਆਂ ਲੋੜਾਂ ਲਈ ਯੋਜਨਾ ਬਣਾਉਣ ਅਤੇ ਸਹਾਇਤਾ ਕਰਨ ਵਿੱਚ ਮੱਦਦ ਕਰਦਾ ਹੈ।

ਵਿਦਿਆਰਥੀ ਸਹਾਇਤਾ ਸਮੂਹ (SSG): ਅਧਿਆਪਕ ਅਤੇ ਪਰਿਵਾਰ ਸਮੇਤ ਇੱਕ ਸਮੂਹ, ਜੋ ਵਿਦਿਆਰਥੀ ਦੀਆਂ ਲੋੜਾਂ ਦੀ ਪਛਾਣ ਕਰਨ, ਇੱਕ IEP ਵਿਕਸਿਤ ਕਰਨ ਅਤੇ ਵਿਦਿਆਰਥੀ ਦੀ ਤਰੱਕੀ ਦੀ ਨਿਗਰਾਨੀ ਕਰਨ ਲਈ ਮਿਲਕੇ ਕੰਮ ਕਰਦਾ ਹੈ।

*ਜੇਕਰ ਤੁਸੀਂ ਹੇਠਾਂ ਦਿੱਤੇ ਪੰਨਿਆਂ 'ਤੇ ਸਵਾਲਾਂ ਨੂੰ ਸਮਝਣ ਅਤੇ ਜਵਾਬ ਦੇਣ ਵਿੱਚ ਤੁਹਾਡੀ ਮੱਦਦ ਕਰਨ ਲਈ ਦੁਭਾਸੀਏ ਚਾਹੁੰਦੇ ਹੋ ਤਾਂ ਕਿਰਪਾ ਕਰਕੇ ਆਪਣੇ ਬੱਚੇ ਦੇ ਸਕੂਲ ਨਾਲ ਸੰਪਰਕ ਕਰੋ।